

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē kiṣkindhākāṇḍē

॥ ṣaṣṭitamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ṣaṣṭitamah sargaḥ ॥

sampātērātmakathā

tataḥ kṛtōdakaṃ snātaṃ
taṃ gr̥dhraṃ hariyūthapāḥ |
upaviṣṭā girau ramyē
parivārya samantataḥ ॥ 4.60.1 ॥

tamaṅgadamupāsīnaṃ
taiḥ sarvairharibhirvṛtam |
janitapratyayō harṣāt
sampātiḥ punarabravīt ॥ 4.60.2 ॥

kṛtvā niḥśabdamēkāgrāḥ
śṛṅvantu harayō mama |
tathyaṃ saṅkīrtayiṣyāmi
yathā jānāmi maithilīm ॥ 4.60.3 ॥

asya vindhyasya śikharē
patitō'smi purānagha |
sūryatāpaparītāṅgō
nirdagdhaḥ sūryaraśmibhiḥ ॥ 4.60.4 ॥

labdhasaṃjñastu ṣaḍrātrād
 vivaśō vihvalanniva |
 vīkṣamāṇō diśaḥ sarvā
 nābhijānāmi kiñcana || 4.60.5 ||

tatastu sāgarāñśailān
 nadīḥ sarvāḥ sarāṃsi ca |
 vanāni ca pradēsāṃśca
 nirīkṣya matirāgatā || 4.60.6 ||

hr̥ṣṭapakṣigaṇākīrṇaḥ
 kandarōdarakūṭavān |
 dakṣiṇasyōdadhēstīrē
 vindhyō'yamiti niścitaḥ || 4.60.7 ||

āsiccātrāśramaṃ puṇyaṃ
 surairapi supūjitam |
 ṛṣirniśākarō nāma
 yasminnugratapā'bhavat || 4.60.8 ||

aṣṭau varṣasahasrāṇi
 tēnāsminnṛṣiṇā girau |
 vasatō mama dharmajñē
 svargatē tu niśākarē || 4.60.9 ||

avatīrya ca vindhyāgrāt
 kṛcchrēṇa viṣamācchanaiḥ |
 tīkṣṇadarbhāṃ vasumatīṃ
 duḥkhēna punarāgataḥ || 4.60.10 ||

tamṛṣiṃ draṣṭukāmō'smi
 duḥkhēnābhyāgatō bhṛśam |
 jaṭāyuṣā mayā caiva
 bahuśō'dhigatō hi saḥ || 4.60.11 ||

tasyāśramapadābhyāśē
 vavurvātāḥ sugandhinaḥ |
 vṛkṣō nāpuṣpitaḥ kaści -
 daphalō vā na dṛśyatē || 4.60.12 ||

upētya cāśramaṃ puṇyaṃ
 vṛkṣamūlamupāśritaḥ |
 draṣṭukāmaḥ pratīkṣē ca
 bhagavantaṃ niśākaram || 4.60.13 ||

atha paśyāmi dūrastha -
 mṛṣiṃ jvalitatējasam |
 kṛtābhiṣēkaṃ durdharṣa -
 mupāvṛttamudaṇmukham || 4.60.14 ||

tamṛkṣāḥ sṛmarā vyāghrāḥ
 siṃhā nānāsarīsrpāḥ |
 parivāryōpagacchanti
 dātāraṃ prāṇinō yathā || 4.60.15 ||

tataḥ prāptamṛṣiṃ jñātvā
 tāni sattvāni vai yayuḥ |
 praviṣṭē rājani yathā
 sarvaṃ sāmātyakaṃ balam || 4.60.16 ||

ṛṣistu dṛṣṭvā māṃ tuṣṭaḥ
 praviṣṭaścāśramaṃ punaḥ |
 muhūrtamātrānnirgamyā
 tataḥ kāryamaṃcchata || 4.60.17 ||

saumya vaikalyatāṃ dṛṣṭvā
 rōmṇāṃ tē nāvagamyatē |
 agnidagdhāvimaḥ pakṣau
 prāṇāścāpi śarīrakē || 4.60.18 ||

gṛdhrau dvau dṛṣṭapūrvau mē
 mātariśvasamaḥ javē |
 gṛdhrāṇāṃ caiva rājānau
 bhrātarau kāmarūpiṇau || 4.60.19 ||

jyēṣṭhō'vitastvaṃ sampātē
 jaṭāyuranujastava |
 mānuṣaṃ rūpamāsthāya
 gṛhṇītāṃ caraṇau mama || 4.60.20 ||

kiṃ tē vyādhisamutthānaṃ
 pakṣayōḥ patanaṃ katham |
 daṇḍō vāyaṃ dhṛtaḥ kēna
 sarvamākhyāhi ṃcchataḥ || 4.60.21 ||

|| ityārṣē śrīmadrāmāyaṇē vālmikīyē ādikāvye
 kiṣkindhākāṇḍē ṣaṣṭitamaḥ sargaḥ ||